



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 433 राँची, सोमवार, 13 जेष्ठ, 1941 (श०)
3 जून, 2019 (ई०)

कार्मिक, प्रशासनिक सुधार तथा राजभाषा विभाग ।

संकल्प

31 मई, 2019

संख्या-5/आरोप-1-64/2015-2458 (HRMS)-- चूँकि झारखण्ड के राज्यपाल को यह विश्वास करने का कारण है कि श्री शीलवन्त कुमार भट्ट, झा०प्र०से० (तृतीय बैच, गृह जिला-चतरा), तत्कालीन प्रखण्ड विकास पदाधिकारी, चान्हों के विरुद्ध आरोप प्रतिवेदित है कि दिनांक 29.07.2014 को राँची जिला के चान्हों प्रखण्ड के सिलगाई गाँव में दो समुदाय के बीच ईद के नमाज स्थल को लेकर हिंसात्मक घटना घटी जिसमें ग्राम- सिलगाई के दशरथ उराँव नामक व्यक्ति की मृत्यु हो गई एवं कई ग्रामीण तथा पुलिस कर्मी/पदाधिकारी घायल हो गये। उक्त घटित घटना के मामले में श्री भट्ट द्वारा गैर जिम्मेदाराना एवं घोर लापरवाही बरती गई तथा घटना स्थल पर विवादित बयान दिया गया, जैसा कि राजस्व, निबंधन एवं भूमि सुधार विभाग, झारखण्ड, राँची के पत्रांक-4292/रा०, दिनांक 07.09.2015 द्वारा प्राप्त गठित प्रपत्र-‘क’ में प्रतिवेदित है, प्रथम दृष्ट्या प्रमाणित पाया गया है ।

2. अतः श्री भट्ट के विरुद्ध प्रपत्र-‘क’ में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17 के तहत विभागीय कार्यवाही संचालित किए जाने का निर्णय लिया गया है ।

3. तदनुसार एतद् द्वारा श्री भट्ट को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित

बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ।

4. श्री भट्ट द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल द्वारा श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त किया गया है।

5. श्री भट्ट के विरुद्ध विभागीय कार्यवाही के संचालन हेतु जिला स्थापना उप समाहर्ता, राँची को उपस्थापन पदाधिकारी नामित किया जाता है।

6. विभागीय कार्यवाही के प्रस्ताव में सरकार का आदेश प्राप्त है।

Sr No.	Employee Name G.P.F. No.	Decision of the Competent authority
1	2	3
1	SHILWANT KUMAR BHATTA JHK/JAS/163	श्री शीलवन्त कुमार भट्ट, झा०प्र०से० (तृतीय बैच, गृह जिला-चतरा), तत्कालीन प्रखण्ड विकास पदाधिकारी, चान्हों के विरुद्ध विभागीय कार्यवाही संचालित किए जाने का निर्णय लिया गया है।

झारखण्ड राज्यपाल के आदेश से,

अशोक कुमार खेतान,
सरकार के संयुक्त सचिव।
जीपीएफ संख्या:BHR/BAS/2972
